

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರವರ ನ್ಯಾಯಾಲಯ,
ಮೈಸೂರು

ಎಸ್.ಸಿ. 119/2022

ಸಾಕ್ಷಿದಾರರ ಹೆಸರು	ಃ ಶ್ರೀ ಕೌಶಿಕ್	ಪ್ರಮಾಣ ಮಾಡಿಸಿದ ದಿನಾಂಕ:
ತಂದೆ/ಗಂಡನ ಹೆಸರು	ಃ ಶ್ರೀ ಸತೀಶ್	31.07.2024
ವಯಸ್ಸು	ಃ 24 ವರ್ಷ	
ವೃತ್ತಿ	ಃ ಏಜೆನ್ಸಿ ಕೆಲಸ	ಪ್ರಾ.ಸಾ. ಃ 25
ವಾಸಸ್ಥಳ	ಃ ಕೆ.ಜಿ.ಕೊಪ್ಪಲ್, ಮೈಸೂರು	ಚಾ.ಸಾ. ಃ 23

ಮುಖ್ಯ ವಿಚಾರಣೆ : ಸರ್ಕಾರಿ ಅಭಿಯೋಜಕರಿಂದ:

. ನನಗೆ ಆರೋಪಿತನ ಪರಿಚಯ ಇಲ್ಲ. ನನಗೆ ನಾಯಿಯನ್ನು ಹಿಡಿದುಕೊಂಡು ಹೋಗುವ ಅಥವಾ ವಾಕಿಂಗ್ ಗೆ ಹೋಗುವ ಅಭ್ಯಾಸ ಇಲ್ಲ. ಕೆ.ಜಿ.ಕೊಪ್ಪಲಿನಲ್ಲಿರುವ ಶಿವಪ್ರಕಾಶ್ ಎನ್ನುವವರ ಬಗ್ಗೆ ನನಗೆ ಗೊತ್ತಿಲ್ಲ. ಆ ಶಿವಪ್ರಕಾಶ್ ಎನ್ನುವವರು ಈಗ ಜೀವಂತ ಇದ್ದಾರೋ ಇಲ್ಲವೋ ನನಗೆ ಗೊತ್ತಿಲ್ಲ. ನಾನು ಪೊಲೀಸರ ಮುಂದೆ ಈ ಪ್ರಕರಣದ ಬಗ್ಗೆ ಯಾವುದೇ ಹೇಳಿಕೆ ಕೊಟ್ಟಿಲ್ಲ.

ಈ ಹಂತದಲ್ಲಿ ಈ ಸಾಕ್ಷಿಯನ್ನು ಪ್ರತಿಕೂಲ ಸಾಕ್ಷಿಯನ್ನಾಗಿ ಪರಿಗಣಿಸಿ ಪಾಟೀ ಸವಾಲು ಮಾಡಲು ಸರ್ಕಾರಿ ಅಭಿಯೋಜಕರು ಅನುಮತಿ ಕೋರಿದ್ದಾರೆ. ಸಾಕ್ಷಿಯ ಹೇಳಿಕೆಯನ್ನು ಪರಿಶೀಲಿಸಿ ಅನುಮತಿ ನೀಡಲಾಯಿತು.

ಪಾಟೀ ಸವಾಲು: ಸರ್ಕಾರಿ ಅಭಿಯೋಜಕರಿಂದ:-

2. ಆರೋಪಿತನ ಮನೆ ನನ್ನ ಮನೆ ಹಿಂಭಾಗದಲ್ಲಿದೆ ಮತ್ತು ಆರೋಪಿತ ನನ್ನ ಸ್ನೇಹಿತನಿರುತ್ತಾನೆ ಎಂದರೆ ಸರಿಯಲ್ಲ. ನಾನು ಆರೋಪಿತನ ಮನೆ ನಾಯಿಯನ್ನು ದಿನಾಲೂ

ಬೆಳಗ್ಗೆ ಮತ್ತು ಸಂಜೆ ವಾಕಿಂಗ್ ಗೆ ಕರೆದುಕೊಂಡು ಹೊಗುತ್ತಿದ್ದೆ ಎಂದರೆ ಸರಿಯಲ್ಲ. ದಿ:21.10.2021 ರಂದು ನಾನು ಆರೋಪಿತನ ನಾಯಿಯನ್ನು ವಾಕಿಂಗ್ ಗೆ ಕರೆದುಕೊಂಡು ಹೋಗಿರಲಿಲ್ಲ ಎಂದರೆ ಸರಿಯಲ್ಲ. ಆ ದಿನ ರಾತ್ರಿ 10.30 ರಿಂದ 10.45 ರ ವೇಳೆಯಲ್ಲಿ ಆರೋಪಿತನ ಮನೆ ಮುಂದೆ ಗುಂಪು ಸೇರಿದ್ದನ್ನು ನೋಡಿ ನಾನು ಅಲ್ಲಿಗೆ ಹೋಗಿ ವಿಚಾರಿಸಿದಾಗ ಆ ದಿನ ರಾತ್ರಿ 9.30 ಕ್ಕೆ ದಡದಹಳ್ಳಿ ರಸ್ತೆ ರೈಲ್ವೆ ಗೇಟ್ ಬಳಿ ಇರುವ ಲತಾ ಇವರ ಮನೆ ಹತ್ತಿರ ಆರೋಪಿತನ ತನ್ನ ತಂದೆ ಜೊತೆ ಜಗಳ ತೆಗೆದು ನೀನು ಯಾವಾಗಲೂ ಇಲ್ಲಿಗೆ ಬರುತ್ತೀಯಾ ಮತ್ತು ಇಲ್ಲೇ ಇರುತ್ತೀಯಾ ಸಂಪಾದಿಸಿದ ಹಣವನ್ನೆಲ್ಲಾ ಈ ಮನೆಯವರಿಗೆ ಖರ್ಚು ಮಾಡುತ್ತೀಯಾ ಎಂದು ಜಗಳ ತೆಗೆದು ಮಚ್ಚಿನಿಂದ ಹೊಡೆದು ಕೊಲೆ ಮಾಡಿ ಬಿಡಿಸಲು ಬಂದ ಲತಾ ಇವರನ್ನು ಸಹ ಕೊಲೆ ಮಾಡಿ ನಾಗಾರ್ಜುನ ಎನ್ನುವವರಿಗೆ ಹೊಡೆದು ಗಾಯಗೊಳಿಸಿದ್ದಾನೆ ಎಂದರೆ ಸರಿಯಲ್ಲ. ಆ ದಿನ ರಾತ್ರಿ 11.15 ಗಂಟೆಗೆ ಆರೋಪಿತ ನನ್ನ ಮೊಬೈಲ್ ಗೆ ಕರೆ ಮಾಡಿ ನಾಯಿಯನ್ನು ವಾಕಿಂಗ್ ಗೆ ಕರೆದುಕೊಂಡು ಹೇಳಿದ್ದ ಎಂದರೆ ಸರಿಯಲ್ಲ. ಆ ದಿನ 11.25 ಕ್ಕೆ ಪುನಃ ಕರೆ ಮಾಡಿ ನಾನುಬರುವುದು 3-4 ದಿನ ಆಗುತ್ತದೆ ಬರುವ ವರೆಗೆ ನಾಯಿಯನ್ನು ಚೆನ್ನಾಗಿ ನೋಡಿಕೊ ಎಂದು ಹೇಳಿದ್ದ ಎಂದರೆ ಸರಿಯಲ್ಲ. ನಂತರ ನಾನು 3-4 ಬಾರಿ ಕರೆ ಮಾಡಿದಾಗ ಆರೋಪಿತ ಸ್ವೀಕರಿಸಿರಲಿಲ್ಲ ಎಂದರೆ ಸರಿಯಲ್ಲ. ಈ ಬಗ್ಗೆ ನಮ್ಮ ಮನೆಯ----- ಮಾಡಲಿಲ್ಲ ಎಂದು ಹೇಳಿಕೆ ಕೊಟ್ಟಿದ್ದೆ ಎಂದರೆ ಸರಿಯಲ್ಲ. ಸದರಿ ಹೇಳಿಕೆಯನ್ನು ನಿ.ಪಿ-55 ಎಂದು ಗುರುತಿಸಿದೆ. ಆರೋಪಿತ ನನ್ನ ಸ್ನೇಹಿತನಿರುವ ಕಾರಣ ಆತನಿಗೆ ಸಹಾಯ ಮಾಡಲು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಪಾಟೀ ಸವಾಲು : ಆರೋಪಿ ಪರ ವಕೀಲರವರಿಂದ:- ಇಲ್ಲ

ಮರು ವಿಚಾರಣೆ:- ಇಲ್ಲ.....

ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಮೈಸೂರು